

1.80 लाख की रिश्वत राशि के साथ सरपंच व दलाल गिरफ्तार

36 लाख से अधिक की राशि के बिल पास करने की एवज में दो लाख की रिश्वत मांगी थी

मालपुरा, (निर्स)। भ्रष्टाचार निरोधक ब्यूरो टॉक के अतिरिक्त पुलिस अधीक्षक राजेश आर्य के नेतृत्व में टीम ने रविवार को 1.80 लाख रुपये की रिश्वत राशि के साथ सीतारामपुरा पंचायत सरपंच प्रदीप शर्मा व दलाल रामनरेश सैनी को मालपुरा में एक चाय की दुकान से रंगे हाथों गिरफ्तार किया। निर्माण सामग्री के बिल पास करने की एवज में ठेकेदार से रिश्वत मांगी थी।

भ्रष्टाचार निरोधक ब्यूरो के अतिरिक्त महानिदेशक हेमंत प्रियदर्शी ने बताया कि मालपुरा विधानसभा क्षेत्र में संचालित मैसर्स बालाजी ट्रेडर्स के संचालक ठेकेदार ने टॉक एसीबी कार्यालय में एक परिवार देते हुए शिकायत दर्ज करवाई थी। दी गई शिकायत में बताया कि उसकी फर्म द्वारा वर्ष 20022-23 में सीतारामपुरा पंचायत में मेटेरियल सप्लाई किया गया था। निर्माण सामग्री सहित पैडिंग बिलों व टीडीएस एवं जीएसटी के रिफंड बिलों की 36 लाख से अधिक की राशि के बिल पास करने की एवज में सरपंच ने अपने दलाल के साथ 2 लाख रुपये की रिश्वत राशि की मांग करते हुए जबरन उसे परेशान कर रहा था। परिवार की शिकायत का सत्यापन करवाने पर शिकायत सही पाई। रविवार को एसीबी जयपुर के उप महानिदेशक पुलिस रणवीर सिंह के सुपरविजन में एसीबी टॉक के



सीतारामपुरा ग्राम पंचायत के सरपंच प्रदीप शर्मा व दलाल रामनरेश सैनी को एसीबी टीम ने घूस लेते रंगे हाथों गिरफ्तार किया।

अतिरिक्त पुलिस अधीक्षक राजेश आर्य के नेतृत्व में टीम ने अपना जाल बिछाया। परिवारों द्वारा दूरभाष पर सरपंच व दलाल से बात करने पर उन्होंने मालपुरा पंचायत समिति की दुकानों में एक चाय की होटल पर होने की जानकारी देने पर टीम परिवारों के साथ मालपुरा पहुंची। परिवारों द्वारा चाय की दुकान पर सरपंच व दलाल से की गई वार्ता में 1 लाख 80 हजार रुपये में सौदा तय कर घुस की राशि

दे टीम को इशारा करते ही टीम ने जाल बिछा सरपंच प्रदीप शर्मा पुत्र सुरेंद्र शर्मा निवासी बम्बोरी व दलाल रामनरेश सैनी पुत्र जगदीश निवासी बम्बोरी को रिश्वत राशि के साथ रंगे हाथ गिरफ्तार कर डिग्री थाने में दोनों से पूछताछ की गई।

एडीश्वल एसपी राजेश आर्य ने बताया कि परिवारों द्वारा दी गई शिकायत में 36 लाख रुपये के बिल पैडिंग होने की जानकारी दी गई है।

सरपंच व दलाल से पूछताछ के बाद उसके मकान व अन्य ठिकानों को चिन्हित कर कार्यवाही शुरू की गई। इस दौरान टीम ने सहायक उपनिदेशक आसीफ खान, सहायक प्रशासनिक अधिकारी भूपेन्द्र कुमार, कांस्टेबल ईश्वर प्रकाश, अजीत सिंह, राजकुमार, जलसिंह मौजूद रहे।

दो दिन पूर्व प्रधानमंत्री नरेंद्र मोदी द्वारा जयपुर में देशभर के पुलिस आलाधिकारियों की ली गई बैठक में

■ मालपुरा पंचायत समिति की दुकानों में चाय की होटल पर भ्रष्टाचार निरोधक ब्यूरो टीम ने कार्रवाई की

क्राइम व भ्रष्टाचार को रोकने के लिए सख्त कदम उठाये जाने के दिव्ये निदेशों तथा राजस्थान में मुख्यमंत्री भजन लाल शर्मा की सरकार में जीरो टॉलरेंस लागू करने की बनाई गई रणनीति के बाद भ्रष्टाचार निरोधक ब्यूरो ने मालपुरा में पहली सबसे बड़ी कार्यवाही को अंजाम दिया गया। तो बीते दिनों पीएचडी केबिनेट मंत्री कन्हैयालाल चौधरी ने भी मालपुरा पंचायत समिति सभागार में उपखण्ड स्तरीय अधिकारियों की समीक्षा बैठक लेते हुए कहा था कि अब राजस्थान में राज बदल गया है। सभी अधिकारी व कर्मचारी के साथ-साथ जनप्रतिनिधि भी अपनी कार्यशैली में बदलाव कर बिना भ्रष्टाचार के काम करने की आदत डाल लें। अब भ्रष्टाचार किसी भी स्तर में बर्दास्त नहीं होगा। मालपुरा विधानसभा क्षेत्र में ग्राम पंचायत सरपंच को घुस लेते रंगे हाथों गिरफ्तार करने की अब तक की यह पहली व सबसे बड़ी कार्रवाई सामने आई है।

बेकाबू बस ने बाइक व ऑटो को मारी टक्कर, वृद्धा की मौत

गुस्साये माली समाज के लोगों ने शव के साथ प्रदर्शन करते हुये रोड जाम कर दिया



मांगों को लेकर लोगों ने शव के साथ प्रदर्शन किया।

■ मालीबाड़ा, (निर्स)। शहर के सुभाष नगर थाना क्षेत्र में बीच बाजार लव गार्डन रोड पर बेकाबू मिनी बस ने निजी अस्पताल में भर्ती बेटे को खाना देने जा रही बाइक सवार महिला सहित उसके बेटे को टक्कर मारते हुए एक ऑटो को चपेट में ले लिया। हादसे में वृद्ध महिला की मौत पर ही मौत हो गई। महिला की मौत से गुस्साये माली समाज के लोगों ने शव के साथ प्रदर्शन करते हुये लव गार्डन रोड जाम कर दिया। ये लोग 50 लाख रुपये मुआवजे के साथ ही परिवार के एक सदस्य को सरकारी नौकरी दिलाने की मांग कर रहे हैं। मौके पर पुलिस अधिकारी समझाइश का प्रयास कर रहे हैं।

सुभाषनगर पुलिस ने बताया कि मालीबाड़ा, महिला आश्रम निवासी नंदू (65) पत्नी नंदलाल माली का बेटा शंकर शहर के निजी अस्पताल में भर्ती है। नंदू, रविवार सुबह बेटे को खाना देने के लिए मंजले बेटे के साथ बाइक पर लव गार्डन रोड से होकर अस्पताल जा रही थी। इस दौरान बस स्टैंड से लव

■ उग्र होती भीड़ को पुलिस ने लाठियों भांज कर खदेड़ा, समझाइश के प्रयास भी किए

■ निजी अस्पताल में भर्ती बेटे को खाना देने जा रही थी बाइक सवार महिला व बेटा

■ 50 लाख रुपये मुआवजे व परिवार के एक सदस्य को सरकारी नौकरी दिलाने की मांग की

गार्डन की ओर जा रही मिनी बस बेकाबू हो गई। बस ने नंदू को चपेट में लेने के बाद एक अंडे के एक ठेले और ऑटो को भी टक्कर मार दी। हादसे में नंदू की

मौत पर ही मौत हो गई। हादसे की सूचना मिलने पर सुभाषनगर थाना प्रभारी जय सुलतान सिंह, सब इंस्पेक्टर दिलीप सहल मय जाता मौके पर पहुंचे। उधर, मालीबाड़ा महिला आश्रम व मालीबाड़ा मणिकनगर क्षेत्र से बड़ी संख्या में समाज के लोग एकत्रित हो गये। लोगों ने शव पुलिस को कब्जे में नहीं लेने दिया।

ये लोग शव के साथ प्रदर्शन कर 50 लाख रुपये मुआवजे व परिवार के एक सदस्य को सरकारी नौकरी दिलाने की मांग कर रहे हैं। प्रदर्शन के चलते एक घंटे से बस स्टैंड से लव गार्डन मार्ग पर बस लग गया। देर शाम तक सात घंटे से पुलिस अधिकारी प्रदर्शनकारियों को समझाने का प्रयास कर रहे हैं, लेकिन समझाइश बेनितीबा रही है। इस दौरान उग्र होती भीड़ को पुलिस ने लाठियां भांज कर खदेड़ा भी और सख्ती से समझाइश के प्रयास भी किए गए। पुलिस ने प्रदर्शनकारियों को शव उठाने का अल्टीमेटम दिया है। फिलहाल मौके पर गहमागहमी का माहोल बना हुआ है।

कोहरे व बर्फाली हवा ने कंपकंपी छुड़ाई

कड़ाके की ठंड की वजह से लोग घरों में दुबके रहे

बाप, (निर्स)। बाप में दो दिन मौसम साफ रहने से आमजन को दिन में सर्दी से थोड़ी राहत मिल गई थी कि रविवार को फिर कोहर छा गया। कोहरे के साथ बर्फाली हवा कंपकंपी छुड़ा रही थी। कड़ाके की ठंड की वजह से लोग घरों में दुबके रहे। सूर्य करीब डेढ़ बजे निकला, जिससे सर्दी से मामूली राहत मिली। घना कोहरा व हांडू कंपाने वाली सर्दी से जनजीवन प्रभावित हो रहा है। लोग अलाव जलाकर सर्दी से बचाव का जतन कर रहे हैं।

■ मसूदा में कोहरे ने परेशानी बढ़ाई :- कस्बे सहित आसपास के ग्रामीण क्षेत्र में रविवार को भी घने कोहरे व सर्द हवाओं ने कस्बेवासियों को ठिठुरने को मजबूर कर दिया। प्रातः से ही घने कोहरे के साथ तेज सर्द हवाओं ने कस्बेवासियों का घर से निकलना दुश्वार कर दिया। प्रातः दस बजे तक कोहरा छाया रहने से वाहन

बाप में कोहरे के साथ बर्फाली हवा से लोगों में कंपकंपी छूटी।

चालकों को परेशानी हुई। वहीं बादलों के छाए रहने एवं सर्द हवाओं ने कस्बेवासियों को ठिठुरने के लिए मजबूर कर दिया। जिसके चलते कस्बेवासी अलाव एवं गर्म

कपड़े पहनकर सर्दी से निजात पाने के लिए जुटे नजर आए। दोपहर बाद धूप ने कुछ राहत दी लेकिन शाम ढलते-ढलते दोबारा तेज ठंडी हवाओं के चलने से सर्दी

के तेवर तीखे होने से भीषण ठंड के चलते दुकानदार भी घरों की ओर लौटने से बाजार व बस स्टैंड सुनसान नजर आने लगा है।

अपहरण का सह आरोपी गिरफ्तार

■ सोमरझील, (निर्स)। नाबालिग बालिका के अपहरण के मामले में फरार चल रहे सह आरोपी रामस्वरूप यादव पुत्र श्रवण लाल को गिरफ्तार करने में जोबनर पुलिस को एक और सफलता मिली है। पुलिस ने अपहरण के काम में ली गई अल्टो कार को भी सह आरोपी की निशान देही पर बरामद कर लिया है। जोबनर थाना के इंचार्ज धर्म सिंह ने बताया कि आरोपी को इससे पहले अपहरण के मामले में पुलिस मुख्य आरोपी को पहले ही गिरफ्तार कर चुकी है। पुलिस अधीक्षक ग्रामीण शानुनु कुमार सिंह ने बताया कि पुलिस मुख्यालय जयपुर द्वारा वॉलेंट पुलिसमानी की गिरफ्तारी हेतु धरूपकड अभियान के तहत अपराधियों के खिलाफ सख्त कार्रवाई कर उनकी गिरफ्तारी सुनिश्चित किए जाने हेतु दिशा निर्देश जारी किए गए हैं। आमजन में विश्वास एवं अपराधियों में भय व्याप्त हो इसके लिए समय-समय पर ऐसे अपराधियों की गिरफ्तारी की जाती रहेगी, अभियान आगे भी जारी रहेगा।

दस हजार रुपए का इनामी आरोपी गिरफ्तार

■ निवाई, (निर्स)। ढाई वर्ष से फरार चल रहे टॉप टेन बजरी माफिया को पुलिस ने गिरफ्तार किया है। थाना अधिकारी हरिप्रास सिंह ने बताया कि जिले के टॉप टेन बजरी माफिया की सूची में शामिल दस हजार रुपए का इनामी आरोपी जयदेव गुर्जर पुत्र शंकरलाल गुर्जर निवासी मानपुर डूंगरी शीतला माता थाना चाकसु जिला जयपुर को गिरफ्तार किया है।

आरोपी को पकड़ने के लिए विशेष टीम का गठन किया गया था। जिसमें थाने के हेड कांस्टेबल प्रेम नारायण, नीरज शर्मा, कांस्टेबल राधाकृष्ण यादव, राजेश चौधरी, पायलट मीणा को शामिल किया गया। आरोपी को पकड़ने के लिए पुलिस अलग-अलग जगह पर दबीश दे रही थी। आरोपी लगातार अपनी पहचान व ठिकाना बदलकर फरारी काट रहा था। आरोपी घटना के बाद से ही करीब ढाई साल से फरार चल रहा था। आरोपी की गिरफ्तारी के लिए जिला पुलिस द्वारा दस हजार रुपए का इनाम घोषित कर रखा था।

जानकारी के अनुसार 10 मई

2021 को थाना एसएसआई पनालाल मय जापते के साथ मूवी की सूचना पर बरौनी की तरफ एनएच 52 पर एक बजरी से बड़ा डंपर आ रहा था। पुलिस ने नाकेबंदी शुरू कर दी। इस दौरान बरौनी की तरफ से एक डंपर बजरी से भरा हुआ आता दिखाई दिया इसके चालक को रोकने का इशारा किया तो चालक पुलिस की नाकाबंदी तोड़ता हुआ डंपर को जयपुर की तरफ भाग ले गया। जिसका पीछा करने पर डंपर को एस्कॉर्ट करती हुई आ रही एक कर चालक ने अपनी कर को पुलिस वाहन के आड़े लगा दिया व पुलिस वाहन को साइड नहीं देते हुए डंपर व कर चालक लापरवाही पूर्व चलाकर डंपर में भारी बजरी खाली करते हुए जयपुर की तरफ भाग ले गए।

पुलिस ने विभिन्न धाराओं में मुकदमा दर्ज कर लिया था। घटना के बाद आरोपी फरार चल रहा था। आरोपी के विरुद्ध जयपुर व टोंक में फायरिंग, जानलेवा हमला करने व अवैध बजरी खनन के प्रकरण में मामले दर्ज हैं। फिलहाल पुलिस का अनुसंधान जारी है।

नाबालिग बालिका लापता

■ अजमेर, (कासं)। गंज थाना क्षेत्र में रहने वाली एक नाबालिग बालिका के लापता होने का मामला सामने आया है। उसके पिता ने गंज थाने में रिपोर्ट दर्ज कराई है। उन्होंने बताया कि बालिका घर से मंदिर दर्शन के लिए कह कर निकली थी, लेकिन वापस घर नहीं पहुंची। गंज थाना पुलिस ने मामला दर्ज कर जांच शुरू कर दी है। गंज थाना पुलिस को दी शिकायत में पीड़ित पिता ने बताया कि 15 वर्षीय बेटे उसकी भतीजी के साथ बजरंगगढ़ माता मंदिर प्रसाद चढ़ाने के लिए गई थी। प्रसाद चढ़ाने के बाद दोनों फव्वारा चौराहे पर पहुंची, जहां पर उसकी बेटे ने भतीजी को यह कहकर घर के लिए रवाना कर दिया कि उसे भित्तल मॉल जाना है। वहां पर उसे समय लगेगा। इसके बाद उसकी भतीजी बस में बैठकर घर पहुंच गई। दूसरे दिन उसकी बेटे का फोन आया और उसने कहा कि वह अपनी दोस्त की फेमिली के साथ खादुश्याम में है और वह देर रात तक घर पहुंच जाएगी, लेकिन वह रात तक घर नहीं पहुंची। वह उसका मोबाइल फोन भी बंद आ रहा है। उसकी तलाश की गई लेकिन उसका कुछ पता नहीं चला।

ठगी व लूट करने वाली अंतर्राज्यीय गैंग का खुलासा



ठगी व लूट की वारदात करने वाली अंतर्राज्यीय गैंग को सदस्यों को पुलिस ने गिरफ्तार किया।

■ बांसवाड़ा, (निर्स)। बांसवाड़ा व डूंगरपुर जिलों में असली नोट के बदले से तीन गुना नकली नोट देने वाले अंतर्राज्यीय गैंग का पर्दाफाश करते हुए पुलिस ने डूंगरपुर जिले के दो होमगार्ड जवानों सहित पांच जनों को गिरफ्तार किया है।

महानिरीक्षक एस. परिमला के निदेशन में बांसवाड़ा व डूंगरपुर की संयुक्त पुलिस टीम ने ठगी व लूट की वारदातों को अंजाम देने वाली अंतर्राज्यीय गैंग का खुलासा किया है। जिला पुलिस अधीक्षक अभिजीत सिंह ने बताया कि पुलिस को दानपुर क्षेत्र के छोटी सरवन के सुरेन्द्र कलाल से तांजोग पटेल व उसके साथियों द्वारा असली नोट के बदले तीन गुना नकली नोट का धंधा करने की सूचना मिली। फेक करंसी की सूचना मिलने पर पुलिस ने परिवारों से संपर्क कर उसे भरोसे में लिया और उच्चाधिकारियों के निदेशानुसार 19 दिसम्बर को प्रार्थी के साथ सादे वस्त्रों में पुलिस टीम बांसवाड़ा डिवायन के लिये गयी। नकली नोट की डील करने वाली गैंग ने डील के लिये पहले अगरपुर बुलाया लेकिन बाद में स्थान बदलकर कुंआ थाना क्षेत्र के सेण्डोला गांव में डील करना निर्धारित किया। जब टीम वहां

■ दो होमगार्ड जवान सहित पांच जनों को गिरफ्तार किया, यह गैंग दो वर्ष से वारदातें कर रही थी

■ असली नोट के बदले तीन गुना नकली नोट का धंधा करने की सूचना मिली थी

घटना में प्रयुक्त वाहन इको वैन को भी जब्त किया गया। जिला पुलिस अधीक्षक अभिजीत सिंह ने प्रकरों को बताया कि इस गैंग के सदस्य राजस्थान व अन्य राज्यों में ग्राहक ढूंढते और असली नोट देते जिसे चलाने पर ग्राहक संतुष्ट हो जाता और दो से तीन गुना अधिक के लिये न्यूनतम चार लाख रुपये लेकर सुनसान जगह पर आता। गैंग के सदस्य नकली नोट की जगह चिल्ड्रन बैंक नोट अपने पास रखते। जब बातचीत शुरू होती है तो ग्राहक से असली बैंक डील लिया जाता है इसी दौरान वहां नकली पुलिस पहुंचती है जिसमें डूंगरपुर के दो होमगार्ड जवान पुलिस बनकर आते और ग्राहक को नकली नोट की डील के नाम पर डरा-धमकाकर मामले को रफा-दफा करने के नाम पर और पैसे मंगवाये जाते थे। इसी कारण डरकर कोई भी व्यक्ति रिपोर्ट नहीं देता। एसपी सिंह ने बताया कि यह गैंग दो वर्ष से इस तरह की वारदातों को अंजाम देती आ रही है। एसपी सिंह ने आमजनता से अपील की है कि यदि किसी के साथ ठगी, लूट होती है तो वह तत्काल पुलिस से संपर्क करे और ऐसे लोगों के किसी भी झूसे में न आये।

ठंड से युवक की मौत

■ भीलवाड़ा, (निर्स)। शाहपुरा जिले के फुलिया कलां उपखंड क्षेत्र के धनोप माता मंदिर धर्मशाला में सर्दी से एक व्यक्ति की मौत हो गई।

युवक दो माह से धनोप माता मंदिर स्थित रेबारियो की धर्मशाला में रह रहा था। आज सुबह जब युवक मृत मिला तो लोगों द्वारा धनोप माता मंदिर ट्रस्ट पदाधिकारियों को सूचना दी। जिसके बाद मंदिर ट्रस्ट पदाधिकारियों द्वारा फुलिया कलां पुलिस को सूचित किया जिसके बाद

फुलिया कलां थाने से हेड कांस्टेबल सियाराम सहित जाप्ता मौके पर पहुंचा।

युवक की पहचान जहाजपुर थाना क्षेत्र के छाबड़िया गांव का निवासी रणजीत पिता बरदा भील उम्र 30 वर्ष के रूप में हुई। पुलिस ने शव को कब्जे में लेकर फुलिया कलां सामुदायिक स्वास्थ्य केंद्र पहुंचाया और परिजनों को सूचित किया गया। परिजन आने के बाद शव का पोस्टमार्टम किया गया।

आयुर्वेद विद्वान प्रो. हरिशंकर शर्मा का निधन, जोधपुर में हुआ अन्तिम संस्कार

96 वर्षीय प्रो. शर्मा को आयुर्वेद के आज के युग का भीष्म पितामह भी कहा जाता था

■ जोधपुर, (कासं)। जोधपुर में जन्मे, जामनगर स्थित विश्व के प्रथम आयुर्वेद विश्वविद्यालय में प्रोफेसर एवं डीन रहे तथा जापान में आयुर्वेद का प्रचार-प्रसार करने वाले प्रो. हरिशंकर शर्मा का नई दिल्ली के निजी अस्पताल में उपचार के दौरान निधन हो गया। उनका अन्तिम संस्कार आज जोधपुर में किया गया।

बाल्यकाल से ही कुशाग्र बुद्धि के धनी प्रो. शर्मा ने तत्कालीन निदेशक एवं सुप्रसिद्ध आयुर्वेद वैद्य यादवजी त्रिकमजी के सान्निध्य में वर्ष 1956 में विश्व के एकमात्र आयुर्वेद स्नातकोत्तर संस्थान जामनगर से स्नातकोत्तर उपाधि प्राप्त की और वहीं अध्यापन और शोध कार्यों में संलग्न हो गए। इसी बीच वे जयपुर में वर्ष 1979 में नवस्थापित राष्ट्रीय आयुर्वेद संस्थान के निदेशक भी रहे। अनेक देशों में आयुर्वेद विज्ञान के वैज्ञानिक तथ्यों को प्रस्तुत कर पश्चिमी देशों में आयुर्वेद के प्राचीन चिकित्सा एवं स्वास्थ्य ज्ञान का अनेक अवसरों पर प्रचार प्रसार किया। अभी हाल ही में

आयुर्वेद विश्वविद्यालय जोधपुर में बाल स्वास्थ्य विषयक अन्तर्राष्ट्रीय कांफ्रेंस 'कौमारकोन-2023' में प्रो. शर्मा ने उद्घाटन समारोह में माननीय राज्यपाल कलराज मिश्रा के साथ तथा समापन समारोह में विशिष्ट अतिथि के रूप में सहभागिता की थी। प्रो. शर्मा ने गुजरात आयुर्वेद विश्वविद्यालय जामनगर से सेवानिवृत्ति के बाद जापान को अपनी कर्मभूमि बनाया और वहां अनेकों विख्यात चिकित्सकों ने उनका विद्यार्थी बन कर आयुर्वेद सीखा। जापान में उन्होंने अपनी पत्नी डॉ. इनमूरा हिरोई के साथ जापान आयुर्वेद सोसायटी की स्थापना की और वहां सोसायटी के तत्वावधान में प्रति दो वर्ष से एक अन्तर्राष्ट्रीय कांफ्रेंस का आयोजन करवाते थे। जापान आयुर्वेद सोसायटी की अक्टूबर 2022 में आयोजित कांफ्रेंस में आयुर्वेद विश्वविद्यालय जोधपुर के बालरोग विभाग के पूर्व विभागाध्यक्ष प्रो. प्रेम प्रकाश व्यास ने मुख्य अतिथि के रूप में सहभागिता की थी तथा जापान के चार महानगरों में



आयुर्वेद विद्वान प्रो. हरिशंकर शर्मा

उनके स्वर्णप्राशन सहित आयुर्वेद के विशिष्ट व्याख्यान आयोजित हुए थे। प्रो. शर्मा रा. स्व. संघ के बाल्यकाल से स्वयंसेवक थे और तत्कालीन सरसंघचालक स्व. गोलवलकर गुरुजी के सान्निध्य में

■ जापान में हरिशंकर शर्मा ने पत्नी डॉ. इनमूरा हिरोई के साथ जापान आयुर्वेद सोसायटी की स्थापना की थी

■ जामनगर स्थित विश्व के प्रथम आयुर्वेद विश्वविद्यालय में प्रोफेसर एवं डीन रहे थे प्रो. हरिशंकर शर्मा

नागपुर में प्रशिक्षण शिविर में भाग लिया था। वे वर्तमान में हिन्दू महासभा जापान के अध्यक्ष थे। प्रो. शर्मा में यूरोपियन यूनियन पार्लियामेंट में आयुर्वेद मुख्य वक्ता के रूप में भाषण दिया था। आरोग्य भारती जोधपुर द्वारा वर्ष 2021 के धन्वन्तरि

जयंती समारोह में उन्हें लाईफ टाईम अचीवमेंट अवार्ड से सम्मानित किया गया था। वे अनेकों विश्वविद्यालयों और अन्तर्राष्ट्रीय संस्थाओं से जुड़े रहे। 96 वर्षीय प्रो. शर्मा को आयुर्वेद के आज के युग का भीष्म पितामह भी कहा जाता था। प्रो. शर्मा के निधन पर आयुर्वेद विश्वविद्यालय जोधपुर के कुलपति प्रो. वैद्य प्रदीप कुमार प्रजापति, जापान आयुर्वेद सोसायटी के डॉ. मकोटो यानागिदा, डॉ. योइचि टोकुनागा यूरोपियन आयुर्वेद अकादमी के निदेशक डॉ. चैकट नारायण जोशी, इंग्लैंड के डॉ. रघुनंदन शर्मा, अमेरिका की ग्लोबल आयुर्वेद अकादमी के निदेशक डॉ. शेखर अन्नमबोटला, दिल्ली के डॉ. नामाधार शर्मा, आयुर्वेद विश्वविद्यालय के पूर्व डीन रिसर्च प्रो. प्रेमप्रकाश व्यास, प्राचार्य प्रो. महेंद्र कुमार शर्मा, कल्टीवेटर जोधपुर के निर्यातक उद्यमी तरुण प्रजापति सहित देश-विदेश के आयुर्वेद विद्वानों और शिक्षकों ने शोक व्यक्त किया है।